

20151544442

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ВЕТЕРИНАРНО ЗДРАВСТВО

Се прогласува Законот за изменување и дополнување на Законот за ветеринарно здравство,

што Собранието на Република Македонија го донесе на седницата одржана на 27 август 2015 година.

Бр. 08-4000/1
27 август 2015 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ВЕТЕРИНАРНО ЗДРАВСТВО

Член 1

Во Законот за ветеринарно здравство („Службен весник на Република Македонија“ број 113/2007, 24/11, 136/11 и 123/12), во членот 40 по ставот (7) се додава нов став (8), кој гласи:

„(8) Покрај случаевите од ставот (7) на овој член Агенцијата распишува нов јавен повик за вршење на активности од членот 26 од овој закон и за доделување на овластување на ветеринарни амбуланти, клиници и болници или ветеринарни служби на одгледувалиште кои почнале со работа по објавата на јавниот повик од ставот (1) на овој член.“

Ставовите (8) и (9) стануваат ставови (9) и (10).

Член 2

Во членот 41 став (1) зборот „избраните“ се брише.

Член 3

Во членот 63 став (2) во втората реченица зборовите: „до директорот на Агенцијата“ се заменуваат со зборовите: „во рок од осум дена од денот на приемот на решението до Државната комисија за одлучување во втор степен во областа на инспекцискиот надзор и прекршочната постапка“.

Член 4

Во членот 70 став (2) во втората реченица зборовите: „до директорот на Агенцијата“ се заменуваат со зборовите: „во рок од осум дена од денот на приемот на решението до Државната комисија за одлучување во втор степен во областа на инспекцискиот надзор и прекршочната постапка“.

Член 5

Во членот 86 став (3) во втората реченица зборовите „до директорот на Агенцијата“ се заменуваат со зборовите „во рок од осум дена од денот на приемот на решението до Државната комисија за одлучување во втор степен во областа на инспекцискиот надзор и прекршочната постапка“.

Член 6

Во членот 104 став (1) во втората реченица зборовите: „до директорот на Агенцијата во рок од 15 дена од денот на добивањето на решението“ се заменуваат со зборовите: „во рок од осум дена од денот на приемот на решението до Државната комисија за одлучување во втор степен во областа на инспекцискиот надзор и прекршочната постапка“.

Член 7

Во членот 109 став (1) во воведната реченица бројот „500“ се заменува со зборовите „400 до 500“.

Член 8

Во членот 110 став (1) во воведната реченица бројот „1.000“ се заменува со зборовите: „750 до 1.000“.

Член 9

Во членот 111 став (1) точката 1) се менува и гласи:

„1) не работи во согласност со одредбите на овој закон и друг закон од областа на ветеринарното здравство, не води редовно и не чува документирана евиденција на активностите, истражувањата и нивните резултати, кои се предмет на надзор и контрола од страна на Агенцијата (член 23).“

Во ставот (2) зборовите: „во износ од 1.000 евра во денарска противвредност“ се заменуваат со зборовите: „во износ од 30% од одмерената глоба за правното лице од ставот (1) на овој член“.

Член 10

Во членот 111-а став (2) зборовите: „во износ од 2.500 евра во денарска противвредност“ се заменуваат со зборовите: „во износ од 30% од одмерената глоба за правното лице од ставот (1) на овој член“.

Член 11

По членот 111-в се додава нов член 111-г, кој гласи:

„Член 111-г

Одмерувањето на висината на глобата за правното лице се врши согласно со Законот за прекршоците.“

Член 12

Се овластува Законодавно-правната комисија на Собранието на Република Македонија да утврди пречистен текст на Законот за ветеринарно здравство.

Член 13

Овој закон влегува во сила со денот на објавувањето во „Службен весник на Република Македонија“.